







## लाइफStyle

इन दिनों करण औजला के सॉन्ग तौबा-तौबा ने धूम मचा रखी है। यूट्यूब पर ये गाना पांच करोड़ व्यूज का आंकड़ा पार करके नंबर वन पर टैंड कर रहा है तो वहीं इस पर जमकर रील्स भी बन रही हैं।

## ढाई साल में 9 फिल्मों और सिर्फ एक हिट...

नई दिल्ली। अक्षय कुमार एक समय हिट मशीन हुआ करते थे, लेकिन अब फ्लॉप फिल्मों उनका पीछा छोड़ने का नाम ही नहीं ले रही हैं। इसकी ताजा मिसाल सरफिरा है। अक्षय कुमार ने ढाई साल में 9 फिल्मों की और और सिर्फ एक हिट हुई है। अक्षय एक साल में चार से पांच फिल्मों रिलीज करते हैं। अक्षय

कुमार एक्शन से लेकर बायोपिक और कॉमेडी फिल्मों में हाथ आजमाते हैं। अक्षय कुमार इस बात की परवाह नहीं करते हैं फिल्म चली या नहीं, वे सिर्फ फिल्में बनाते रहते हैं। अक्षय कुमार एक समय बॉक्स ऑफिस पर कामयाबी की गारंटी थे। लेकिन क्या अक्षय कुमार का पुराना वाला जादू खत्म हो गया है?

## नोरा

### ‘तौबा-तौबा’ गाने को दिलाई कामयाबी

एजेन्सी ► नई दिल्ली

बैड न्यूज के इस गाने को विक्की कौशल और तुपति डिमरी पर फिल्माया गया है। लेकिन तौबा तौबा गाने की सफलता में नोरा फतेही का भी कम हाथ नहीं है। अब पूछेंगे गाने में तो वो नजर ही नहीं आई। कोरियोग्राफी भी उन्होंने नहीं की है। लिрикस् भी उन्होंने नहीं लिखे हैं। फिल्म में एक्टिंग भी नहीं की है। तो इस गाने की कामयाबी में उनका हाथ हुआ कैसे? हुआ यूं कि इस गाने में करण औजला ने नोरा फतेही और उनके डांस का जिक्र किया है। इस तरह से इस गाने का कनेक्शन सीधे नोरा फतेही से जुड़ जाता है। करण औजला के सॉन्ग तौबा तौबा अपने जिक्र आने पर नोरा फतेही पहले ही खुशी जता चुकी है।

नोरा फतेही ने एक वीडियो अपने इंस्टाग्राम पर शेयर किया था, जिसमें उन्होंने इस गाने के कुछ स्टेप्स भी किए थे। उनके इस डांस स्टेप्स को देखकर कहा जा सकता है कि गाने में नोरा होतीं तो इसका लेवल कुछ और ही होता। लेकिन नोरा ने इस गाने पर डांस किया तो इस वीडियो को खूब पसंद भी किया गया। वैसे भी फिल्मों के स्पेशल सॉन्ग से नोरा फतेही का कनेक्शन जुड़ना कामयाबी की गारंटी ही है।



## हॉलीवुड मसाला

## डेडपूल-वूल्वरिन की बुकिंग शुरू

मुंबई। रयान रेनोल्ड्स और ह्यू जेकमैन अभिनीत 'डेडपूल एंड वूल्वरिन' की एडवांस बुकिंग शुरू हो चुकी है। रिलीज से पहले फैंस एडवांस बुकिंग को लेकर उत्साहित हैं। मार्वल स्टूडियोज की 'डेडपूल एंड वूल्वरिन' इस साल की बहुप्रतीक्षित फिल्मों में से एक है। इस फिल्म के जरिए रयान रेनोल्ड्स एक बार फिर वेड विल्सन के रोल में नजर आएंगे। मार्वल स्टूडियो ने भारतीय दर्शकों के लिए 'डेडपूल एंड वूल्वरिन' की एडवांस बुकिंग आज से शुरू कर दी है, जिसे लेकर प्रशंसक बेहद उत्साहित हैं।



## ‘इनसाइड आउट 2’ का शानदार प्रदर्शन जारी

लॉस एंजिलिस। इस हफ्ते ही 'इनसाइड आउट 2' वैश्विक स्तर पर अब तक की सबसे अधिक कमाई करने वाली फिल्म बन गई है। वहीं, मिनियंस फ्रैंचाइजी वाली 'डैस्पिकेबल मी' वैश्विक स्तर पर 500 करोड़ रुपये का कलेक्शन करने वाली पहली फिल्म बन गई है। इस बीच 'आईओ 2' एक अगस्त को जापान में प्रदर्शित होगी और 'प्रोजेक्ट 2' से आगे निकल दुनिया भर में अब तक की सबसे बड़ी एनिमेटेड फिल्म बन सकती है। ए व्हाइट प्लेस: डे वन ने विदेशों में लगभग 800 करोड़ रुपये का और वैश्विक स्तर पर लगभग 1600 करोड़ रुपये का आंकड़ा पार कर लिया है। पिछले हफ्ते रिलीज हुई 'दिविस्टर्स' ने ऑस्ट्रेलिया, मैक्सिको और बाजील सहित 38 बाजारों में कुल 94 करोड़ की शुरुआती कमाई की है।



## ग्रेसी सिंह को पहचानना हुआ मुश्किल...

नई दिल्ली। लगान, मुन्ना भाई MBBS जैसी सुपरहिट फिल्मों में काम कर चुकी एक्ट्रेस ग्रेसी सिंह को लेटेस्ट तस्वीरों वायरल हो रही हैं। इतने साल बाद ग्रेसी को देखने के बाद फैंस ने उन्हें पहचानने से इनकार कर दिया है। बॉलीवुड में कई ऐसी एक्ट्रेस हैं, जिन्होंने सिर्फ अपनी स्माइल से ही लोगों पर जादू चला दिया था। कोई भी फिल्म हिट कराने के लिए उनकी स्माइल और मासूमियत ही काफी थी। उन्हीं में से एक ग्रेसी सिंह भी हैं। ग्रेसी ने अपने फ़िल्मी करियर में कई मूवीज और शो में काम किया है। उनकी कई फिल्मों बेशक फ्लॉप रही हैं, लेकिन फैंस को कभी ग्रेसी से शिकायत नहीं रही है क्योंकि वो अपनी एक्टिंग के साथ मासूमियत से लोगों को दीवाना बना लेती थीं। ग्रेसी ने आफताब शिवदत्तानी के साथ फिल्म मुस्कान में काम किया था।



## करण ने नेहा का किया स्वागत...

नई दिल्ली। फिल्ममेकर करण जौहर ने सिंगर नेहा कक्कड़ के साथ अपने कई तस्वीरों साझा की हैं। करण ने तस्वीरों साझा कर नेहा कक्कड़ का अपनी टैलेंट मैनेजमेंट एजेंसी धर्मा कॉन्सल्टेंट में स्वागत किया है। डीसीए की स्थापना साल 2021 में हुई थी। करण ने नेहा के साथ तस्वीरों साझा कर उनके डीसीए में शामिल होने की जानकारी दी है। उन्होंने पोस्ट साझा कर नेहा की प्रशंसा भी की है। करण जौहर ने तस्वीरों साझा कर लिखा, 'हमें नेहा कक्कड़ के हमारे डीसीए म्यूजिक परिवार में शामिल होने पर बेहद खुशी है। मैं नेहा को कई वर्षों से जानता हूँ और जब बात म्यूजिक के क्षेत्र में टैलेंट और कड़ी मेहनत की आती है तो वह एक ताकत हैं। आगे बढ़ने के लिए कई रास्ते हैं, जो शक्ति, प्यार और संगीत से भरपूर हैं।'

## टीवी मसाला



## सोशल ड्रामा ‘भीमा’ समानता के मुद्दे को दर्शाएगा...

मुंबई। एंटीटीवी का नया शो 'भीमा' 1980 के दशक पर आधारित है। राज खन्ना प्रोडक्शंस ने इसका निर्माण किया है। इसमें भीमा नाम की एक लड़की की कहानी दिखाई गई है जो किसी दूसरी जाति से ताल्लुक रखती है। यह एक लड़की की दुविधा और समान अधिकारों को लेकर उसके सफर को दिखाता एक सोशल ड्रामा है। दर्शकों को शो में इस लड़की के साहसिक सफर की कहानी देखने को मिलेगी, जिसमें वह अपने परिवार, समाज और आर्थिक हालातों से उपजी मुश्किलों का सामना करती नजर आती है। काफी अन्याय और भेदभाव झेलने के बावजूद, वह बड़ी ही बेबाकी से उन परेशानियों को पीछे छोड़ देती है। ढेर सारी चुनौतियों के बावजूद भारतीय संविधान के निर्माता डॉ. बी आर आम्बेडकर के कानूनों और आदर्शों को बनाए रखना भीमा के अटूट विश्वास को दिखाता है। इतनी छोटी-सी उम्र में उसने खुद को इस मिशन के नाम समर्पित कर दिया। समाज का प्रभावी तबका उसके काम से घबराकर पूरी ताकत से एकजुट होकर उसकी कोशिशों को विफल करने का प्रयास करता है। इतनी बड़ी रुकावट के बावजूद भी भीमा बिल्कुल नहीं घबराती तथा अपनी कोशिशों और तेज कर देती है।

## प्रणोती ने बहादुर बिहारी दबंग महिला के किरदार को लेकर कही ये बातें...

मुंबई। हिंदी, मराठी और गुजराती मनोरंजन इंडस्ट्री में प्रसिद्ध अभिनेत्री प्रणोती प्रधान फिलहाल सन लियो के नए शो 'दशक खबरिया' में एक महत्वपूर्ण भूमिका निभा रही हैं। इस शो में वह गुलकी की सौतेली मां, मधुमिता की भूमिका निभा रही हैं, जो गुलकी को उसके सपनों को पूरा करने से रोकने की कोशिश करती है। हाल ही में उनसे हुई एक खास बातचीत में प्रणोती प्रधान ने इस शो में शामिल होने की अपनी प्रेरणाओं और इसकी चुनौतियों को लेकर खुलकर बात की। उन्होंने कहा, जब मैं किसी किरदार को चुनती हूँ, तो मैं देखती हूँ कि मुझे उसमें क्या नया प्रदर्शित करने और सीखने को मिलेगा जो मेरे समय और प्रयास के लायक है। शो में मैं मधुमिता का किरदार निभा रही हूँ, जो बिहारी की एक मजबूत महिला है और वह युवाओं को शादी करने के लिए मजबूर करती है - एक असली 'दबंग' महिला। मेकर्स ने मुझे इस भूमिका के लिए बुलेट बाइक चलाने का भी सुझाव दिया।



## ऋतिक रोशन के साथ हंसते-मुस्कुराते नजर आए अभिषेक और ऐश्वर्या...

नई दिल्ली। अनंत अंबानी और राधिका मर्चेंट की शादी की चर्चा देश ही नहीं, विदेश में भी हो रही है। इस शादी की खबरों ने देश और विदेश की मीडिया में काफी सुर्खियां बटोरी हैं। इस समारोह के दौरान कई बड़ी हस्तियां भी नजर आईं। बचन परिवार समेत कई बड़े बॉलीवुड कलाकार भी इस शादी में मौजूद थे। इस दौरान कई तस्वीरों में अभिषेक बचन और ऐश्वर्या राय बचन मीडिया को पोज देते नजर आए। इस शादी की एक वीडियो काफी तेजी से वायरल हो रही है, जिसमें अभिषेक और ऐश्वर्या बॉलीवुड अभिनेता ऋतिक रोशन के साथ हंसते और बात करते नजर आ रहे हैं। सोशल मीडिया पर अनंत और राधिका की शादी के दो दिन बाद तक इससे जुड़ी तस्वीरों और वीडियो लगातार वायरल हो रही हैं।



शादी में पहुंचे कई विदेशी मेहमान भी अपने-अपने देश लौट चुके हैं, जहां से वो अपने सोशल मीडिया पर इससे जुड़ी तस्वीरें लगातार साझा कर रहे हैं। बोते रविवार ही मशहूर अमेरिकी अभिनेत्री और मॉडल किम कार्दशियन ने भी अपने इंस्टाग्राम पर शादी से जुड़ी

तस्वीरें साझा की थीं। इस दौरान उन्होंने ऐश्वर्या के साथ अपनी तस्वीर भी इंस्टाग्राम स्टोरी पर साझा की थी। अब अभिषेक और ऐश्वर्या से जुड़ी एक वीडियो सामने आई है, जिसमें ये दंपति 'फाइटर' अभिनेता ऋतिक रोशन से बातें करता नजर आ रहा है।

## ‘मेरा नाम जोकर’ बनाने गिरवी रख दिया था घर

नई दिल्ली। राज कपूर एक बेहतरीन एक्टर के साथ शानदार डायरेक्टर भी थे। उन्होंने अपने फ़िल्मी करियर में कई शानदार फिल्में बनाई हैं। उनमें से एक मेरा नाम जोकर है। ये फिल्म बॉक्स ऑफिस पर बुरी तरह फ्लॉप साबित हुई थी, लेकिन इसे आज भी कण्ट फिल्मों में गिना जाता है। मेरा नाम जोकर को बनाने में राज कपूर ने अपना सब कुछ दांव पर लगा दिया था। फिल्म फ्लॉप होने के बाद राज कपूर का दिवाला निकल गया था। मेरा नाम जोकर के बाद राज कपूर कर्ज में डूब गए थे और बहुत ही मुश्किल दौर से गुजरे

थे। मेरा नाम जोकर बनाने में राज कपूर को 6 साल लग गए थे। इस फिल्म को बनाने के लिए राज कपूर ने अपने घर से लेकर पत्नी के गहने तक हर चीज गिरवी रख दी थी। इतना ही नहीं, उन्होंने फिल्म बनाने के लिए मार्केट से पैसा भी उठा लिया था मगर जब ये रिलीज हुई तो राज कपूर कंगाल हो गए थे। ये राज कपूर की दूसरी फिल्म थी जिसमें दो इंटरवल थे। उनकी पहली फिल्म संगम थी, जिसमें दो इंटरवल थे। संगम सुपरहिट साबित हुई थी। वहीं मेरा नाम जोकर बुरी तरह से पिट गई थी।



## पृथ्वीराज सुकुमारन और सुधीर बाबू का होगा जलवा

## इस हफ्ते ओटीटी पर मिलेगा क्राइम-एक्शन का मजा

नई दिल्ली। वेब सीरीज और फिल्मों के शौकीन दर्शकों के लिए जुलाई का तीसरा हफ्ता डबल धमाकेदार साबित होने वाला है। इस हफ्ते दर्शकों को कई बेहतरीन फिल्मों और वेब सीरीज देखने को मिलेगी। चलिए आपको बताते हैं कि वे फिल्मों और वेब सीरीज कौन सी हैं, जो इस हफ्ते ओटीटी प्लेटफॉर्म पर अपना जलवा दिखाने के लिए तैयार हैं। साथ ही, यह भी जानिए कि कौन सी फिल्मों और वेब सीरीज कहां और कब रिलीज होने वाली है?

### कुंग फू पांडा-4



'कुंग फू पांडा 4' पो पर केंद्रित है, जिसे एक नए योद्धा को प्रशिक्षित करना है, जब उसे शांति की घाटी का आध्यात्मिक नेता बनने के लिए चुना जाता है। फिल्म में जैक ब्लैक, इयान मैकशेन, डस्टिन हॉफमैन, जेम्स हॉग, ब्रायन क्रैन्स्टन, अक्वाफिना, के ह्यू क्वान, रोनी चियेंग, लोरी टैन चिन और वियोला डेविस जैसे कलाकार हैं। यह 15 जुलाई को जियो सिनेमा पर रिलीज होगी।

### आडुजीविथम: द गोट लाइफ

ब्लेसी द्वारा निर्देशित 'आडुजीविथम: द गोट लाइफ' एक सच्ची घटना से प्रेरित है और यह बेन्यामिन के इसी नाम के समीक्षकों द्वारा प्रशंसित उपन्यास पर आधारित है। इसमें पृथ्वीराज सुकुमारन मुख्य भूमिका में हैं। यह फिल्म 19 जुलाई को नेटफ्लिक्स पर रिलीज होगी।



गुलाटी, अशोक पाठक, नैना सरीन, सुमित गुलाटी, यामिनी दास, नरेश गोसाई शामिल हैं। यह सीरीज 18 जुलाई को नेटफ्लिक्स पर धमाल मचाएगी।



### त्रिभुवन मिश्रा सीए टॉपर

अमृत राज गुप्ता और पुनीत कृष्णा के निर्देशन में बनी त्रिभुवन मिश्रा सीए टॉपर की कहानी एक ऐसे व्यक्ति की है, जो सीए है, लेकिन उसे मर्जी के खिलाफ कुछ काम करने पड़ते हैं। सीरीज के कलाकारों में मानव कौल, तिलोत्तमा शोम, श्वेता बसु प्रसाद, शुभ्रज्योति बारात, फैसल मलिक, जितिन गुलाटी, अशोक पाठक, नैना सरीन, सुमित गुलाटी, यामिनी दास, नरेश गोसाई शामिल हैं। यह सीरीज 18 जुलाई को नेटफ्लिक्स पर धमाल मचाएगी।

### स्वीट होम सीजन-3

'स्वीट होम सीजन 3' वा ह्यू-सू के हर्ड-गिर्द धूमती है, जो एक अप्रत्याशित त्रासदी का सामना करने के बाद अपना घर छोड़ देता है और एक अपार्टमेंट में चला जाता है। जब राक्षस दिखाई देने लगते हैं और लोगों पर हमला करने लगते हैं और लोग बिना किसी मदद के इमारत के अंदर फंस जाते हैं तो चीजें और भी बदतर हो जाती हैं। सीरीज में संगम कांग, ली जिन-यूक और ली सी-यंग मुख्य भूमिकाओं में हैं, जबकि गो मिन-सी, पार्क ग्यू-यंग, ली डो-ह्यून और किम नाम-ही प्रमुख भूमिकाओं में हैं। 'स्वीट होम 3' नेटफ्लिक्स पर 19 जुलाई, 2024 को रिलीज होगी।



